

# ‘திராவிட மாடல்’ அரசு

# ஆசிரியர்கள் - அரசு ஊழியர்கள் நலனில் மிகுந்த அக்கறை கொண்ட அரசு!

சென்னை, பிப்.10-

‘ஆசிரியர்கள் - அரசு ஊழியர்கள் நலனில் மிகுந்த அக்கறை கொண்ட அரசு திராவிட மாடல் அரசு திகழ்ந்து கொண்டிருக்கிறது என்று ஜாக்டோ-ஜியோ அமைப்பு சார்பில் நடைபெற்ற நன்றி அறிவிப்பு மாநாட்டில் உரையாற்றுகையில் முதல்வர் மு.க.ஸ்டாலின் அவர்கள் குறிப்பிட்டார்.

முதலமைச்சர் மு.க.ஸ்டாலின் அவர்கள் நேற்று முன்தினம் (8.2.2026) சென்னையில், ஜாக்டோ-ஜியோ அமைப்பு சார்பில் நடைபெற்ற நன்றி அறிவிக்கும் மாநாட்டில் கலந்துகொண்டு, ஆற்றிய உரை வருமாறு :-

ஜாக்டோ - ஜியோ அமைப்பின் சார்பில் நடைபெறும் நன்றி அறிவிக்கும் மாநாட்டில் கலந்துகொண்டு சிறப்பித்துக் கொண்டிருக்கக் கூடிய உங்கள் அனைவருக்கும் என் அன்பான வணக்கம்.

முதலில் உங்களிடம் நான் சொல்லிக் கொள்ள விரும்புவது என்னவென்றால், நன்றி சொல்லி, நமக்கான உறவைத் தூரமாகிவிடாதீர்கள்! உங்கள் வியர்வைத் துளிகள் மதிக்கப்பட வேண்டும். கண்ணீர்த் துளிகள் துடைக்கப்பட வேண்டும் என்றுதான், உங்களின் கோரிக்கைகளை நாங்கள் நிறைவேற்றி யிருக்கிறோம்! மக்கள் பிரதிநிதிகளாக ஆட்சிப் பொறுப்பிற்கு வரும் நாங்களும், அரசு ஊழியர்களாக மக்களுக்காகப் பணியாற்றும் நீங்களும் சேர்ந்துதான், அரசாங்கம்! ஒரு நாயையத்தின் இரண்டு பக்கங்களாக இருக்கும், அமைச்சரவைவையும், அரசு ஊழியர்களையும் ஒருசேரப் பாப்பதில் நான் மிகுந்த மகிழ்ச்சி அடைகிறேன்!

## கலைஞர் வகுத்துத் தந்த பாடதை!

இந்த மகிழ்ச்சி, எனக்குள் மட்டுமல்ல; உங்களுக்குள்ளேயும் இருப்பதை, உங்கள் முகங்கள் களைப் பார்க்கும்போதே தெளிவாகத் தெரிகிறது! நம்முடைய திராவிட மாடல் அரசு, அரசு ஊழியர்களின் அரசாக இருப்பதுதான், இந்த மகிழ்ச்சிக்குக் காரணம்!

இது, தமிழினத் தலைவர் கலைஞர் வகுத்துத் தந்த பாடதை! கலைஞர் ஆட்சிக்காலம் என்பது, அரசு ஊழியர்களின் - ஆசிரியர்களின் - அரசுப் பணியாளர்களின் நலன் காக்கும் பொற்காலமாக இருந்தது! “நிலம் நனைக்கும் வான் போல” அரசு ஊழியர்களுக்காக தலைவர் கலைஞர் அவர்கள் செய்த சாதனைகளையும், சீர்திருத்தங்களையும் சொல்ல வேண்டும் என்றால், இந்த ஒரு மாநாடு போதாது! எனவே, அந்த சாதனைகளில் முக்கியமான சிலவற்றை மட்டும் விரிவாக அல்ல, விளக்கமாக அல்ல, தலைப்புச் செய்திகளாக நான் சொல்ல விரும்புகிறேன்.

## கலைஞரின் அறிவிப்புகள்!

- அரசு அலுவலர்கள் நடத்தை பற்றிய, இரகசியக் குறிப்பேடு நீக்கம்!
- இந்தியாவிலேயே முதன்முறையாக அரசு ஊழியர் குடும்ப பாதுகாப்பு நிதி!
- பணிக்காலத்தில் இறக்கும் அரசு ஊழியர்களின் வாரிசுக்கு கருணை அடிப்படையில் பணி!
- ஈட்டிய விடுப்பை சரண்டா செய்து பணமாகப் பெறும் திட்டம் அமல்!
- தீர்மானக் கடன், வாசனைக் கடன், வீடு கட்டக் கடன்!
- மருத்துவக் காப்பீடுத் திட்டம்!
- 6 மாதத்திற்கு ஒருமுறை ஒன்றிய அரசு ஊழியர்களுக்கு பஞ்சப்படி உயர்த்தும் போதெல்லாம், மாநில அரசு ஊழியர்களுக்கும் உயர்த்தி வழங்கினார்!
- பொங்கல் கருணைத் தொகையை போனஸாக வழங்கினார்!
- ஒளிவுமறைவற்ற கலந்தாய்வு நடத்தி பணி மாறுதல்கள்!
- அரசுப் பணியில் சேருவதற்கான வயது வரம்பு உயர்வு!
- பத்தாயிரம் சாலைப் பணியாளர்கள் நியமனம்!
- ஏழாயிரம் மக்கள்நலப் பணியாளர்கள் நியமனம்!
- பண்டுகை முன்பணத்திற்கு வடிக் கடம்!
- 2 இலட்சம் சத்துணவுப் பணியாளர்களுக்கு காலமுறை உணவு!
- ஒய்வுக்கால பணிக்கொடை உச்ச வரம்பு உயர்வு!
- புலவர் பட்டம் பி.வி.சி., பட்டமாகி, தமிழாசிரியர் பணியிட பாதுகாப்பு நீக்கம்!
- அரசு ஊழியர்களுக்கும், ஆசிரியர்களுக்கும்

## ‘ஜாக்டோ - ஜியோ’ சார்பில் நடைபெற்ற - நன்றி அறிவிப்பு மாநாட்டில் முதல்வர் மு.க.ஸ்டாலின் உரை!



முதலமைச்சர் மு.க.ஸ்டாலின் அவர்கள் நேற்று முன்தினம் (8.2.2026) சென்னையில், ஜாக்டோ-ஜியோ அமைப்பு சார்பில் நடைபெற்ற நன்றி அறிவிக்கும் மாநாட்டில் கலந்து கொண்டுள்ளார். இம்மாநாட்டில், அமைச்சர்கள் எ.வ.வேலு, மா. சுப்பிரமணியன், முனைவர் அன்பில் மகேஸ்வரன், ஜாக்டோ - ஜியோ மாநில ஒருங்கிணைப்பாளர்கள் - மு. பாஸ்கரன், கு. தியாகராஜன், இரா. தாஸ், அ. வினசென்ட் பால்ராஜ், செ. முத்துசாமி, கு.வெங்கடேசன், ஆ. ஆறுமுகம், மு. பொன்னிவளவன், ச.மயில், வெ. சோமசுந்தரம், சா.ஞானசேகரன், சே.சுரேஷ், நா.சண்முகநாதன், இலா.தியோபார் ராபின்சன், கி.மகேந்திரன், ஜெ.காந்திராஜ், சி.சேகர், சு. சங்கரலிங்கம், சே. பிரபாகரன், பொ.அன்பரசன், சி.அரசு, திருமதி அ.மலர்விழி, இரா.இளங்கோவன், இரா.சத்தியமூர்த்தி, கோ.பாக்கியராஜ், சீ.காந்திமதி நாதன், ச.நேரு, எஸ்.சங்கரபெருமாள், வே. விஜயகுமார், அ.சங்கர் மற்றும் உயர்மட்டக் குழு உறுப்பினர்கள், ஆசிரியர்கள், அரசு ஊழியர்கள், அரசுப் பணியாளர்கள் கலந்து கொண்டனர்.

## தம், ஒன்றிய அரசுக்கு இணையான சம்பள விதிப்புகள்!

இப்படி, அரசு ஊழியர்களுக்கும் ஆசிரியர்களுக்கும் தொட்டுத் தந்த நன்மையை மட்டுமே செய்த ஆட்சிதான், தலைவர் கலைஞர் தலைமையில் இருந்த ஆட்சி! அரசியலில் கொள்கைப் பிடிப்போடு இயங்கும் நாங்கள், மக்கள் நலனுக்காக உருவாக்கும் திட்டங்களை, வெற்றிகரமாக அவர்களிடம் கொண்டுசென்று சேர்க்கும் பெருங்கடமைகளைச் செய்பவர்கள், அரசு ஊழியர்களான நீங்கள்தான்!

## பணி அல்ல - தொண்டு!

அதேபோல், ஆசிரியர்கள் செய்வதை பணி என்று சொல்ல மாட்டேன்! நீங்கள் செய்வது தொண்டு! உங்களால்தான், இந்தியாவில் பள்ளிக்கல்வியில் இரண்டாவது சிறந்த மாநிலமாக, நம்முடைய தமிழ்நாடு இன்றைக்கு விளங்கிக் கொண்டு இருக்கிறது! நீங்கள் பாடுபட்டு உருவாக்கியவர்கள்தான், உலகம் முழுவதும் நல்ல பணிகளிலும், பொறுப்புகளிலும் இருந்து நமக்கும், தமிழ்நாட்டிற்கும், இந்திய நாட்டிற்கும் பெருமை சேர்க்கிறார்கள்! இப்படி, இந்தியாவின் எதிர்காலமான மாணவர்களை உருவாக்கக்கூடிய, உருவாக்கக் கொண்டிருக்கும் ஆசிரியர்கள் மற்றும் பேராசிரியர்களின் நலனைப் பாதுகாக்கும் அரசுதான், திராவிட முன்னேற்றக் கழக அரசு!

## திராவிட மாடல் அரசின் முத்திரைத் திட்டங்கள்!

நம்முடைய திராவிட மாடல் அரசில், நாட்டிற்கே முன்னோடியான முத்திரைத் திட்டங்களை செயல்படுத்திக் கொண்டு இருக்கிறோம். இங்கு நண்பர்கள் குறிப்பிட்டுச் சொன்னார்கள்.

- கலைஞர் மகளிர் உரிமைத் திட்டம்
- மகளிர் விடியல் பயணம்
- முதலமைச்சரின் காலை உணவுத் திட்டம்
- புதுமைப்பெண்
- தமிழ்ப்புத்தல்வன்
- நான் முதல்வன்
- இல்லம் தேடித் தந்த கல்வி
- எண்ணும் எழுத்து
- ஊடச்சத்தை உறுதிசெய்
- மக்களைத் தேடி மருத்துவம்
- இன்னுயிர் காப்போம் - நம்மைக் காக்கும் 48
- நலன் காக்கும் ஸ்டாலின்
- பாதம் காப்போம்
- இதயம் காப்போம்
- கலைஞர் கனவு இல்லம்
- அன்புக் கரங்கள் திட்டம்
- அன்புச் சோலை திட்டம்
- தோழி விடுதி
- குறு சிறு நிறுவனங்களுக்கு கடன் உத்தரவாத திட்டம்

- கலைஞரின் அனைத்துக் கிராம ஒருங்கிணைந்த வேளாண் வளர்ச்சித் திட்டம்
- கலைஞர் நகர்ப்புற மேம்பாட்டுத் திட்டம்
- உங்களுடன் ஸ்டாலின்
- கலைஞர் கைவினைத் திட்டம்
- மாற்றுத் திறனாளிகளுக்கான உரிமைத் திட்டம்
- உள்ளாட்சி அமைப்புகளில் மாற்றுத் திறனாளிகளுக்கு நேரடி நியமனம்
- முதலமைச்சர் கோப்பை
- அயோத்திதாசு பண்டிதர் குடியிருப்பு மேம்பாட்டுத் திட்டம்
- தொல்சூடி திட்டம்
- டாக்டர் கலைஞர் விளையாட்டு உபகரணங்கள் வழங்கும் திட்டம்
- பேராசிரியர் அன்பழகனார் கல்வி உட்கட்டமைப்பு மேம்பாட்டுத் திட்டம்
- பெருந்தலைவர் காமராசர் கல்லூரி மேம்பாட்டுத் திட்டம்
- அண்ணல் அம்பேத்கர் தொழில் முன்னோடிகள் திட்டம்
- முதலமைச்சரின் தாயுமானவர் திட்டம்
- முதலமைச்சரின் கிராமசாலை மேம்பாட்டுத் திட்டம்
- கல்லூரி மாணவர்களுக்கு மடிக் கணினித் திட்டம் என்று இந்த பட்டியல் நீண்டு கொண்டே போகும்!

இந்தத் திட்டங்களால் திராவிட மாடல் அரசுக்கு நற்பெயரும், செல்வாக்கும் கிடைக்கிறது என்றால், அந்தப் பெருமையில் பெரும்பங்கு அரசு ஊழியர்களான உங்களுக்குதான் இருக்கிறது! அத்தகைய எங்களின் நன்றியை சொல்வதற்கான வாய்ப்பாக, இந்த மாநாட்டை நான் ஏற்றுக்கொண்டு வந்திருக்கிறேன்! இந்த மேடையில் நின்று, அனைத்து அரசு ஊழியர்களுக்கும், அரசுப் பணியாளர்களுக்கும், ஆசிரியர்களுக்கும், நன்றியை நான் மீண்டும், மீண்டும் தெரிவித்துக்கொள்கிறேன்!

அரசின் கண்களாக, கரங்களாக செயல்பட்டு வரும் உங்களுக்காக, நம்முடைய திராவிட மாடல் அரசில் செய்யப்பட்டிருக்கும் திட்டங்கள் மற்றும் முன்னெடுப்புகளில் முக்கியமான சிலவற்றை மட்டும் சொல்ல வேண்டும் என்றால்,

- கோவிட் பெருந்தொற்று காரணமாக நிறுத்தி வைக்கப்பட்டிருந்த அகவிலைப்படி உயர்வை, 2022 முதல், ஒன்றிய அரசுக்கு இணையாக உயர்த்தி வழங்கியதுடன், ஒன்றிய அரசுக்கு இணையாக காலதாமதமின்றி அகவிலைப்படி உயர்வு தொடர்ந்து வழங்கப்பட்டு வருகிறது.
- உங்களின் கோரிக்கையை ஏற்று, கடந்த ஆண்டு அக்டோபர் மாதம் முதல், அரசுப்

பணியாளர்கள் தங்களின் ஈட்டிய விடுப்பை ஒப்படைப்பு செய்து, பணமாக பெற்றுக்கொள்ளும் நடைமுறையை மீண்டும் செயல்படுத்தியிருக்கிறோம்.

● நாட்டிலேயே வேறெங்கும் இல்லாத புதிய திட்டமாக அரசுப் பணியாளர்கள் விபத்தில் உயிரிழக்க நேர்ந்தால் ஒரு கோடி ரூபாயும், இயற்கை மரணமடைந்தால் பத்து இலட்சம் ரூபாயும் ஆயும் காப்பீட்டுத் தொகையாக வழங்கிக் கொண்டு இருக்கிறோம்!

● பணியிட மரணமடையும் அரசு அலுவலர்களின் குழந்தைகளுக்கு, ஐந்து இலட்சம் ரூபாய் முதல், பத்து இலட்சம் ரூபாய் வரை தீர்மானச் செலவிற்கான உதவியாகவும், மேலும், உயர்கல்வி பயில் 10 இலட்சம் ரூபாய்

வரை நிதியுதவியும் வங்கிகள் மூலம் வழங்கப்பட்டு வருகிறது.

● அரசுப் பணியாளர்களுக்கு வழங்கப்பட்டு வந்த தீர்மான முன்பணம், பத்தாயிரம் ரூபாயிலிருந்து ஐந்து இலட்சம் ரூபாயாக உயர்த்தியிருக்கிறோம்.

● அரசுப் பணியாளர்களின் குழந்தைகளுக்கு வழங்கப்பட்ட கல்வி முன்பணம் - தொழிற்கல்விக்கு ஊம்பதாயிரம் ரூபாயிலிருந்து, ஒரு இலட்சம் ரூபாயாகவும் - கலை மற்றும் அறிவியல் கல்விக்கு 25 ஆயிரம் ரூபாயிலிருந்து, 50 ஆயிரம் ரூபாயாகவும் உயர்த்தி வழங்கியிருக்கிறோம்!

● அனைத்து மாநிலங்களைக் காட்டிலும், அதிகமாக, தமிழ்நாட்டில் பணிபுரியும் அரசு அலுவலர்கள் மற்றும் ஆசிரியர்களுக்கு வீடு கட்டுவதற்கான முன்பணம், 40 இலட்சம் ரூபாயிலிருந்து 50 இலட்சம் ரூபாயாக உயர்த்தி வழங்கிக் கொண்டு இருக்கிறோம்!

● ஒய்வுக்கால பணிக்கொடையை 20 இலட்சம் ரூபாயிலிருந்து 25 இலட்சம் ரூபாயாக உயர்த்தி வழங்குகிறோம்.

● ஒய்வுதியப் பணிக்கொடையை 20 இலட்சம் ரூபாயிலிருந்து 25 இலட்சம் ரூபாயாக உயர்த்தி வழங்குகிறோம். மேலும், அவர்களுக்கான பொங்கல் பரிசுத் தொகையை 500 ரூபாயிலி

ருந்து ஆயிரம் ரூபாயாக உயர்த்தி வழங்குகிறோம்!

● பெண் அரசு அலுவலர்களின் நீண்டகால கோரிக்கையை ஏற்று, மகப்பேறு விடுப்பை ஒன்பது மாதங்களிலிருந்து, 12 மாதங்களாக உயர்த்தியிருக்கிறோம்.

● பெண் அரசு ஊழியர்கள் தகுதிகாண் பருவத்தில் மகப்பேறு விடுப்பில் செல்ல நேர்ந்தால், அந்தக் காலத்தையும் தகுதிகாண் பருவமாக கருது வேண்டும் என்று ஆணை வெளியிட்டிருக்கிறோம்.

● சத்துணவு அமைப்பாளர்கள், அங்கன்வாடி பணியாளர்கள், கிராம ஊராட்சி செயலர்களின் சிறப்பு ஓய்வூதியத்தை உயர்த்தி இருக்கிறோம்.

● குறு அங்கன்வாடிப் பணியாளர்கள் மற்றும் வனக்களப் பணியாளர்களின் பணி நிறைவின் போது வழங்கப்படும் ஓட்டுமொத்தத் தொகை, ஒரு இலட்சம் ரூபாயிலிருந்து இரண்டு இலட்சம் ரூபாயாக உயர்த்தி வழங்குகிறோம்!

● அங்கன்வாடி உதவியாளர்கள், சமையலர்கள், சமையல் உதவியாளர்கள் மற்றும் தூய்மைப் பணியாளர்களுக்கு பணி நிறைவின் போது வழங்கப்படும் ஓட்டுமொத்தத் தொகை ஊம்பதாயிரம் ரூபாயிலிருந்து ஒரு இலட்சம் ரூபாயாக உயர்த்தி வழங்கப்படுகிறது.

● சிறப்பு ஓய்வூதியம் பெற்று வரும் சத்துணவு அமைப்பாளர்கள், அங்கன்வாடி பணியாளர்கள், கிராம ஊராட்சி செயலர்கள் இறந்து விட்டால், அவர்களின் குடும்பங்களுக்கு, குடும்ப ஓய்வூதியமாக ஆயிரத்து 200 ரூபாயும், சிறப்பு ஓய்வூதியம் பெற்று வரும் குறு அங்கன்வாடி பணியாளர்கள் மற்றும் வனக்களப் பணியாளர்கள் உள்ளிட்ட, இதர சிறப்பு காலமுறை ஊதியப் பணியாளர்கள் இறந்துவிட்டால், அவர்களின் குடும்பத்திற்கு குடும்ப ஓய்வூதியமாக ஆயிரத்து நூறு ரூபாய் வழங்கப்பட்டு வருகிறது.

● சிறப்பு ஓய்வூதியம் பெற்று வரும் அங்கன்வாடி உதவியாளர்கள், சமையலர்கள், சமையல் உதவியாளர்கள் மற்றும் தூய்மைப் பணியாளர்கள் உள்ளிட்ட இதர சிறப்பு காலமுறை ஊதியப் பணியாளர்கள் இறந்துவிட்டால், அவர்களின் குடும்பத்திற்கு குடும்ப ஓய்வூதியமாக ஆயிரம் ரூபாய் வழங்கப்பட்டு வருகிறது. சிறப்பு ஓய்வூதியம் பெற்றவரும் இந்தப் பணியாளர்கள் உயிரிழக்க நேரிட்டால், இறந்த

இப்போது தமிழ்நாடு அரசு சந்தித்து வரும் கடுமையான நிதிச்சூழலிலும், அரசு ஊழியர்கள் மற்றும் ஆசிரியர்களின் நலன்களைக் காக்க வேண்டும் என்று, இப்போது சொன்ன அத்தனை செலவினங்களையும் தமிழ்நாடு அரசே ஏற்கும் என்று நான் உறுதி அளிக்கிறேன்!

பணியாளர்களின் இறுதிச் சடங்கு செலவினங்களுக்கு 20 ஆயிரம் ரூபாய் வழங்கப்பட்டு வருகிறது.

● நிரந்தர ஆசிரியர் பணியிடங்களில் சேர்வதற்காக பகுதிநேர ஆசிரியர்களுக்கு சிறப்பு மதிப்பெண்கள் அளிக்கப்படுகிறது.

● இது எல்லாவற்றிற்கும் மிகும் கூட்டுவது போன்று, உங்களின் இருபதாண்டுகாலக் கோரிக்கையை நிறைவேற்றும் வகையில், பழைய ஓய்வூதிய திட்டத்தின் பலன்களை வழங்கக்கூடிய, புதிய திட்டமான “தமிழ்நாடு உறுதியளிக்கப்பட்ட ஓய்வூதியத் திட்டத்தை” செயல்படுத்தியிருக்கிறோம்.

இந்த அறிவிப்பு வெளியான அன்று கோட்டையில் நாம் இனிப்புக்கள் பரிமாறிக் கொண்டோம். அந்த பாசுக் காட்சி, தமிழ்நாட்டு வரலாற்றில் இதுவரை பாக்காத காட்சி! இவ்வளவு பெரிய திட்டத்தை, எப்படிப்பட்ட சூழலில் நிறைவேற்றியிருக்கிறோம் என்று மற்ற எல்லோரையும்விட உங்களுக்கு நன்றாகத் தெரியும்!

ஒவ்வொரு ஆண்டும், நமக்கான வரிப்பகிர்வை ஒன்றிய அரசு குறைத்துக்கொண்டே இருக்கிறது! ஒன்றிய அரசின் திட்டங்களுக்கான நிதியை கூட குறைத்துக்கொண்டு இருக்கிறார்கள்! அந்த நிதியையும் முறையாக வழங்குவதில்லை! ஜி.எஸ்.டி மாற்றங்களால் மாநிலத்தின் வரி வருவாய் குறைந்துகொண்டே வருகிறது! இப்படிப்பட்ட சூழலில், எல்லாத் துறைகளிலும் நலத்திட்டங்களைச் செய்தாக வேண்டும்!

தொடர்ச்சி 9 ஆம் பக்கம்